

पाणी पुरवठा व स्वच्छता विभागातील मुख्य अभियंता तथा विशेष कार्य अधिकारी हे पद रुपये १५६००-३९१०० + ग्रेड वेतन रुपये ७६०० या वेतनसंरचनेमध्ये श्रेणी अवनत (Down grade) करण्याबाबत.

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: आस्था- २०१६/प्र.क्र. ५५/पापु-०१**  
सातवा मजला, गोकुळदास तेजपाल रुग्णालय इमारत, क्रॉफर्ड मार्केटजवळ,  
लोकमान्य टिळक मार्ग, मुंबई-४०० ००१  
तारीख: २५ मे, २०१६

**संदर्भ :-**

- १) शासन निर्णय, पाणी पुरवठा व स्वच्छता विभाग, क्रमांक: आढावा १००१/प्र.क्र. ६२८/पापु-०१, दिनांक ४ सप्टेंबर, २००२
- २) महाराष्ट्र जीवन प्राधिकरण, मुंबई यांचे आदेश क्रमांक: मजीप्रा/२०१५/बदली/ईटी-३७६/आ.१, दिनांक २९ सप्टेंबर, २०१५
- ३) शासन आदेश, पाणी पुरवठा व स्वच्छता विभाग, क्रमांक: आस्था २०१५/प्र.क्र. २०९ (अ)/पापु-०१, दिनांक २१ ऑक्टोबर, २०१५

**प्रस्तावना :-**

संदर्भाधीन क्रमांक १ येथील दिनांक ४ सप्टेंबर, २००२ च्या शासन निर्णयान्वये उच्चस्तरीय सचिव समितीच्या मान्यतेनुसार पाणी पुरवठा व स्वच्छता विभाग (खुद्द) चा आकृतीबंध निश्चित करण्यात आला असून, त्यामध्ये विशेष कार्य अधिकारी या पदाचा समावेश करण्यात आलेला आहे. सदर पदावर महाराष्ट्र जीवन प्राधिकरणातील मुख्य अभियंता यांची प्रतिनियुक्तीने नियुक्ती करण्यात येते.

महाराष्ट्र जीवन प्राधिकरण, मुंबई यांच्या संदर्भाधीन क्रमांक २ येथील दिनांक २९ सप्टेंबर, २०१५ रोजीच्या आदेशान्वये श्री. चंद्रकांत आर. गजभिये, अधिक्षक अभियंता, महाराष्ट्र जीवन प्राधिकरण मंडळ, अहमदनगर यांची पाणी पुरवठा व स्वच्छता विभागाच्या आस्थापनेवरील मुख्य अभियंता तथा विशेष कार्य अधिकारी या पदावर प्रतिनियुक्तीच्या अटी व शर्तीनुसार पदस्थापना करण्यात आली आहे.

संदर्भाधीन क्रमांक ३ येथील दिनांक २१ ऑक्टोबर, २०१५ रोजीच्या कार्यालयीन आदेशान्वये श्री. चंद्रकांत आर. गजभिये, अधिक्षक अभियंता, महाराष्ट्र जीवन प्राधिकरण मंडळ, अहमदनगर यांना पाणी पुरवठा व स्वच्छता विभागात दिनांक १२ ऑक्टोबर, २०१५ (म. पू.) पासून मुख्य अभियंता तथा विशेष कार्य अधिकारी या पदावर प्रतिनियुक्तीने रुजू करून घेण्यात आले असून त्यांचा प्रतिनियुक्तीचा कालावधी प्रथमतः दोन वर्षांचा ठेवण्यात आला आहे.

महाराष्ट्र नागरी सेवा (सुधारित वेतन) नियम, २००९ च्या अनुसूचीतील नोंदीनुसार पाणी पुरवठा व स्वच्छता विभागाच्या आस्थापनेवर मुख्य अभियंता तथा विशेष कार्य अधिकारी हे पद रुपये ३७४००-६७००० + ग्रेड वेतन रुपये ८९०० या वेतनसंरचनेमधील असून सद्यःस्थितीत या पदावर कार्यरत असलेले श्री. चंद्रकांत आर. गजभिये, अधिक्षक अभियंता हे रुपये १५६००-३९१०० + ग्रेड वेतन रुपये ७६०० या वेतनसंरचनेत वेतन घेत आहेत.

पाणी पुरवठा व स्वच्छता विभागाच्या आस्थापनेवरील वेतनश्रेणी रुपये ३७४००-६७००० + ग्रेड वेतन रुपये ८९०० या वेतनसंरचनेतील मुख्य अभियंता तथा विशेष कार्य अधिकारी या पदावर नियमित मुख्य अभियंता दर्जाचे अधिकारी उपलब्ध होत नसल्याने, हे पद सध्या या पदावर कार्यरत असलेले श्री. चंद्रकांत आर. गजभिये, अधिक्षक अभियंता यांच्या नियुक्तीच्या दिनांकापासून दोन वर्षांपर्यंत अथवा त्यांची पदोन्नती होईपर्यंत (यापैकी जे अगोदर घडेल तितक्या कालावधीकरिता) रुपये १५६००-३९१०० + ग्रेड वेतन रुपये ७६०० या वेतनसंरचनेमध्ये श्रेणी अवनत (Down grade) करण्याची बाब विचाराधीन होती.

### **शासन निर्णय :-**

प्रस्तावनेत नमूद केलेली वस्तुस्थिती विचारात घेऊन पाणी पुरवठा व स्वच्छता विभागातील मुख्य अभियंता तथा विशेष कार्य अधिकारी (वेतनश्रेणी रुपये ३७४००-६७००० + ग्रेड वेतन रुपये ८९००) हे पद सध्या सदर पदावर कार्यरत असलेले श्री. चंद्रकांत आर. गजभिये, अधिक्षक अभियंता यांच्या नियुक्तीच्या दिनांकापासून दोन वर्षांपर्यंत (म्हणजेच दिनांक ११ ऑक्टोबर, २०१७ पर्यंत) अथवा त्यांची पदोन्नती होईपर्यंत (यापैकी जे अगोदर घडेल तितक्या कालावधीकरिता) रुपये १५६००-३९१०० + ग्रेड वेतन रुपये ७६०० या वेतनसंरचनेमध्ये श्रेणी अवनत (Down grade) करण्यात येत आहे.

सदर पद श्रेणी पदावनत केल्यामुळे श्री. चंद्रकांत आर. गजभिये, मुख्य अभियंता तथा विशेष कार्य अधिकारी यांचे सर्व वेतनविषयक लाभ विभागाच्या मंजूर अंदाजपत्रकीय तरतुदीमधुन भागविण्यासही या शासन निर्णयान्वये मान्यता देण्यात येत आहे.

प्रस्तुत शासन निर्णय वित्त विभागाच्या अनौपचारिक संदर्भ क्रमांक ९१/२०१६/सेवा-९, दिनांक २६ फेब्रुवारी, २०१६ व सामान्य प्रशासन विभागाच्या अनौपचारिक संदर्भ क्रमांक ४४४/२०१६/का.१२, दिनांक ४ एप्रिल, २०१६ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५२४१७३९०३५८२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)

अवर सचिव, महाराष्ट्र शासन

प्रत:-

१. मा. मुख्यमंत्री महोदयांचे खाजगी सचिव, मुख्यमंत्री सचिवालय, मंत्रालय, मुंबई.
२. मा. मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
३. महालेखापाल (लेखा व अनुज्ञेयता / लेखा परीक्षा), महाराष्ट्र-१, मुंबई.
४. सदस्य सचिव, महाराष्ट्र जीवन प्राधिकरण, मुंबई.
५. उप सचिव (वित्त), वित्त विभाग, मंत्रालय, मुंबई.
६. उप सचिव (सा.प्र.वि.), सामान्य प्रशासन विभाग, मंत्रालय, मुंबई.
७. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
८. अधिदान व लेखा अधिकारी, मुंबई.
९. निवासी लेखा परीक्षा अधिकारी, मुंबई.
१०. मुख्य प्रशासकीय अधिकारी, महाराष्ट्र जीवन प्राधिकरण, एक्सप्रेस टॉवर, नरीमन पॉईंट, मुंबई.
११. अवर सचिव (रोखशाखा), पाणी पुरवठा व स्वच्छता विभाग.
१२. सर्व नियंत्रण अधिकारी, पाणी पुरवठा व स्वच्छता विभाग.
१३. संगणक कक्ष/गोपनीय लिपिक/हजेरीपट लिपिक, पाणी पुरवठा व स्वच्छता विभाग.
१४. निवडनस्ती (पापु-०१)